

विद्युत अधिनियम, २००३ अन्वये केंद्र शासनाने व राज्य शासनाने पार पाडावयाच्या जबाबदा-या व राज्य शासनास सल्ला देण्याकरिता नियुक्त तज्ञ समितीस मुदतवाढ देण्याबाबत.

महाराष्ट्र शासन

उद्योग, ऊर्जा व कामगार विभाग,

शासन निर्णय क्रमांक इसीए-२००३/प्र.क्र.८५७९ भाग ३/ऊर्जा-५

मंत्रालय, मुंबई-४०० ०३२,

दिनांक :- २६.३.२००४

- वाचा:- १) शासन निर्णय क्रमांक इसीए-२००३/प्र.क्र.८५७९/ऊर्जा-५, दिनांक २४.०९.२००३ व शुध्दीपत्रक दिनांक १.१०.२००३.
२) शासन निर्णय समक्रमांक दिनांक १२.११.२००३.

प्रस्तावना:-

विद्युत अधिनियम, २००३ च्या अनुषंगाने केंद्र शासनाने व राज्य शासनाने पार पाडावयाच्या जबाबदा-या विहीत केल्या आहेत. यास अनुसरून राज्य शासनास सल्ला देण्याकरिता श्री. पी.अब्राहम यांच्या अध्यक्षतेखाली उपरोक्त शासन निर्णयान्वये तज्ञ समितीची स्थापना करण्यात आली.

श्री. पी.अब्राहम यांच्या अध्यक्षतेखाली स्थापन करण्यात आलेल्या या तज्ञ समितीच्या एकूण ९ बैठका आयोजित करण्यात आल्या. यामध्ये मुख्यतः खालील बाबींवर चर्चा झाली.

- १) विद्युत अधिनियम, २००३ मधील ठळक तरतुदी व सदर अधिनियमानुसार राज्य शासनाने पार पाडावयाच्या जबाबदा-या यासंबंधात सादरीकरण आणि चर्चा.
- २) म.रा.वि.मंडळाची सध्याची व्यवस्थापकीय रचना, वितरण व्यवस्था यावर म.रा.वि.मंडळातर्फे सादरीकरण व विस्तृत चर्चा.
- ३) ग्रामीण दुर्गम भागामध्ये स्टॅण्ड अलोन सिस्टिमद्वारे विद्युतीकरण करण्यासाठी महाराष्ट्र ऊर्जा विकास प्राधिकरणाने आखलेल्या कृती कार्यक्रमासंबंधी सादरीकरण आणि चर्चा.
- ४) ग्रामीण भागातील वीज वितरण व्यवस्था, स्थानिक संस्था/पंचायत हस्तांतरित करण्यासंदर्भात अभ्यास करून सल्ला देण्याकरिता डॉ.प्रमोद देव यांच्या अध्यक्षतेखाली नेमण्यात आलेल्या समितीच्या अहवालाबाबत चर्चा.

५) ग्रामीण विद्युत्संवर्धन धोरण या विषयावर केंद्र शासनकडून चर्चात्मक पत्रिका प्रसिध्द करण्यात आली. राज्य शासनाने सदर चर्चात्मक पत्रिका अभिप्रायार्थ समितीकडे निर्देशित केली होती. सदर विषयावर समितीच्या बैठकांमध्ये सविस्तर चर्चा करण्यात आली.

६) विद्युत अधिनियम, २००३ च्या कलम १४ च्या प्रयोजनार्थ ग्रामीण भाग अधिसूचित करणे तसेच कलम ६ नुसार ग्रामीण भागात वीज पुरवठा करण्यासंदर्भात समितीच्या बैठकीत चर्चा करण्यात आली.


समितीच्या कार्यक्षेत्र नमूद केल्यानुसार राष्ट्रीय विद्युत धोरण, वीज दर धोरण, राष्ट्रीय विद्युत योजना, स्टॅण्ड अलोन सिस्टिमबाबतचे धोरण या विषयावर राज्य शासनास अहवाल सादर करण्यासाठी केंद्रीय विद्युत मंत्रालयातर्फे मसुदा अहवाल प्रस्तुत होणे आवश्यक आहे. तथापि, अद्याप मसुदा अहवाल प्रसिध्द न झाल्याने समितीने अभिप्राय दिले नाहीत.

उपरोक्त दिनांक २४.९.२००३ च्या शासन निर्णयान्वये श्री. पी.अब्राहम यांच्या अध्यक्षतेखाली स्थापन केलेल्या तज्ञ समितीने पार पाडावयाच्या जबाबदा-यांमध्ये वाढ करण्याचा प्रस्ताव शासनाच्या विचाराधीन आहे. यान्वये तज्ञ समितीने पार पाडावयाच्या जबाबदा-यांव्यतिरिक्त विद्युत अधिनियम २००३ मधील कलम (५) नुसार केंद्र शासनाने राज्य शासन व राज्य विद्युत नियामक आयोग यांच्याशी विचारविनिमय करून ग्रामीण विद्युतीकरण/मोठ्या प्रमाणात वीज खरेदी करण्याबाबत तसेच ग्रामीण भागातील स्थानिक क्षेत्रामध्ये पंचायत संस्थेद्वारे तसेच इतर वीज वापरणा-या संस्थांद्वारे वीज वितरण या संदर्भात राष्ट्रीय धोरण तयार करणे विषयाबाबतचा अहवाल/अभिप्राय तज्ञ समितीने शासनास सादर करावयाचे प्रस्तावित आहे.

सदर समितीची मुदत ६ महिने इतकी निश्चित करण्यात आली होती. समितीकडे सोपविलेल्या कार्यक्षेत्राच्या अनुषंगाने समितीस शासनास अहवाल सादर करण्यास आणखी कालावधी लागण्याची शक्यता आहे. ही बाब लक्षात घेता समितीस आणखी ६ महिन्याची मुदतवाढ देण्याची बाब शासनाच्या विचाराधीन होती.

शासन निर्णय:- विद्युत अधिनियम, २००३ च्या अनुषंगाने वरील सर्व बाबींचा विचार करता राज्य शासनास सल्ला देण्याकरिता उपरोक्त शासन निर्णय, दिनांक २४.०९.२००३ अन्वये नियुक्त केलेल्या समितीस शासनास अहवाल सादर करण्यासाठी आणखी ६ महिन्याची मुदतवाढ देण्यात येत आहे.

महाराष्ट्राचे राज्यपाल यांच्या आदेशानुसार व नांवाने.


(र.ना.अब्ररित)
शासनाचे उप सचिव.